



## ఢిల్లీ చేరుకున్న చిలీ అధ్యక్షుడు

ప్రధాని మోడీతో భేటీ 02



## కాంగ్రెస్ పాలనలో రైతుల కళ్లలో నీళ్లు

ఇలాంటి దుస్థితి వస్తుందనుకోలేదు రజతోత్సవ సభపై పరంట్ నేతలో కేసీఆర్ చర్చ



## హెచ్సీయూ భూ వివాదంపై ప్రభుత్వం దృష్టి

- మంత్రులతో సీఎం రేవంత్ సమీక్ష
- విపక్షాల విమర్శలకు సమాధానం
- బళ్లీరావు చేతిలో ఉన్న భూములను కొట్లాడి సాధించాం
- మీడియా సమావేశంలో మంత్రులు భట్టి, శ్రీధర్ బాబు

హైదరాబాద్, ఏప్రిల్ 1 : హెచ్సీయూ భూ వివాదంపై వస్తున్న విమర్శలను తిప్పికొట్టేందుకు ప్రభుత్వం సిద్ధమయ్యింది. ఈ విషయంలో నిజానిజాలను ప్రజల ముందుంచాలని ప్రభుత్వం నిర్ణయించింది. ఈ మేరకు సీఎం రేవంత్ అధ్యక్షతన పలువురు మంత్రులు కమాండ్ కంట్రోల్ రూమ్లో భేటీ అయ్యారు. ఈ భేటీలో పూర్వాపరాలను చర్చించారు. అనంతరం మంత్రులు భట్టి, శ్రీధర్ బాబులు సచివాలయంలో మీడియాతో మాట్లాడారు. హైదరాబాద్ సెంట్రల్ యూనివర్సిటీకి సంబంధించిన ఆస్తి, ఒక అంగుళం భూమిని కూడా రాష్ట్ర ప్రభుత్వం తీసుకోవడంలేదని మంత్రి శ్రీధర్ బాబు తెలిపారు. ఈ విషయంలో కొంతమంది వ్యక్తులు,

మిగతా 2 లో



వక్స్ బిల్లు బుధవారం లోక్ సభ ముందు రాబోతున్నది. బీజేపీ నేతృత్వంలోని ఎన్డీయే ప్రభుత్వం ఈ బిల్లును ప్రతిష్ఠాత్మకంగా పరిగణిస్తోంది. ఇక, కాంగ్రెస్ సహా ఇతర ఇండియా కూటమి పార్టీల న్నీ ఈ బిల్లును తీవ్రంగా తప్పుబడుతున్నాయి. ముస్లిం సమాజం హక్కులను పరిగణనలోకి తీసుకోకుండా, ఈ బిల్లును అనేక అభ్యంతరాలు వ్యక్తం చేస్తూ విమర్శిస్తున్నారు. ఈ బిల్లు ద్వారా వక్స్ అలలిత మత అధికారాలను కట్టిడి చేస్తామని బీజేపీ చెబుతోంది. వక్స్ బిల్లు పార్లమెంటుకు రాబోతున్న నేపథ్యంలో, బుధవారం ఉదయం రాహుల్ గాంధీ ఇండియా కూటమి నేతలతో సమావేశమవుతారని తెలుస్తోంది. వక్స్ బిల్లు పార్లమెంటులో పాస్ అవుతుందా అనే చర్చ ప్రస్తుతం కొనసాగుతోంది. కానీ, పార్లమెంటులోని రెండు సభలలో కూడా అధికార ఎన్డీయేకు బలం ఉన్నట్లుగా కనిపిస్తోంది. ఈ బిల్లు సులువుగా పాస్ అవువచ్చు. లోక్ సభలో వక్స్ బిల్లుకు 298 మంది ఎంపీల మద్దతు ఉంది, వాస్తవానికి వ్యతిరేకంగా 233 మంది ఎంపీలు ఉన్నారు. ఇక, 11 మంది ఎంపీలు తటస్థంగా ఉన్నారు. రాజ్యసభలో, వక్స్ బిల్లుకు 122 ఎన్డీయే సభ్యుల మద్దతు ఉంది, వ్యతిరేకంగా 116 మంది ఇండియా కూటమి ఎంపీలు ఉన్నారు. ఎలా చూసినా, కూడా ప్రతిపక్షాలు వాకౌట్ చేయడం తప్పితే, బిల్లును అడ్డుకునే అవకాశం కనిపించడం లేదు.

02

# నేడు పార్లమెంటు ముందుకు వక్స్ బిల్లు

సాధారణ మెజార్టీతో గట్టికే చాన్స్

- బిల్లును వ్యతిరేకిస్తున్న కాంగ్రెస్ ■ ఎన్డీయే ఎంపీలు హాజరు కావాలని ఆదేశం

## సన్నబియ్యం పంపిణీలో తేడా రావొద్దు

■ కలెక్టర్లను ఆదేశించిన సీఎస్ శాంతికుమారి



అత్యాచారం కేసులో మతబోధకుడికి జీవితభైదు దోషిగా తేల్చి శిక్ష విధించిన మొహాలీ కోర్టు 04

## గుజరాత్ బాణాసంచా ఫ్యాక్టరీలో అగ్నిప్రమాదం

- భారీగా చెలరేగిన మంటలు.. అలముకున్న పాగ
- 17 మంది మృతి.. పలువురికి గాయాలు 02



## 2026 నాటికి నక్కలిజం నిర్మూలనే లక్ష్యం

నక్కల్స్ ప్రభావిత జిల్లాల సంఖ్య ఆరుకు చేరిక హోంమంత్రి అమిత్ షా వెల్లడి 02

## లిఫ్ట్ ఇస్తామని నమ్మించి..

జర్మనీ యువతిపై ముగ్గురు యువకుల లైంగికదాడి పహాడి షరీఫ్ పీఎస్లో జర్మనీ యువతి ఫిర్యాదు 04



# కాంగ్రెస్ పాలనలో రైతుల కళ్లలో నీళ్లు


ఇలాంటి దుస్థితి వస్తుందనుకోలేదు రజతోత్సవ సభపై వరంగల్ నేతల కేసీఆర్ చర్చ



**గజ్వేల్, ఏప్రిల్ 1:** కాంగ్రెస్ పాలన అంటేనే వింతైన పాలన అని.. రాష్ట్రంలో మార్పు కోరుకున్న రైతుల కళ్లలో కన్నీళ్లే మిగిలాయని బీఆర్ఎస్ అధినేత, మాజీ సీఎం కేసీఆర్ అన్నారు. తెలంగాణ రైతులకు ఈ దుస్థితి వస్తుందని కలలో కూడా ఊహించలేదని.. ప్రభుత్వ చర్యలతో రైతులు, వివిధ వర్గాల ప్రజలు మనోదైర్యం కోల్పోతున్నారని విమర్శించారు. తెలంగాణ ప్రజాసేవకు కేసీఆర్ మనోదైర్యం ఇచ్చే విధంగా బీఆర్ఎస్ రజతోత్సవ సభ ఉండాలని అన్నారు. వరంగల్ బహిరంగ సభ తర్వాత గ్రామ స్థాయి నుంచి రాష్ట్ర స్థాయి వరకు పార్టీ కమిటీలు వేసి.. ఆ తర్వాత శిక్షణ తరగతులు నిర్వహిస్తామని పేర్కొన్నారు. భారాస రజతోత్సవ సభ కోసం జనం ఆసక్తితో ఎదురుచూస్తున్నారని భారాస అధినేత కేసీఆర్ అన్నారు. పార్టీ బహిరంగ సభకు ప్రజలు స్వచ్ఛందంగా తరలివస్తారని చెప్పారు. ఉమ్మడి వరంగల్ జిల్లా పార్టీ నేతలతో కేసీఆర్ మంగళవారం సమావేశమయ్యారు. బుధవారం మధ్యాహ్నం ఒంటి గంటకు ఎలుతుర్తిలో బహిరంగ సభకు భూమిపూజ చేయనున్నట్లు కేసీఆర్ వెల్లడించారు. సభకు వచ్చే జనానికి అనుగుణంగా విస్తృత ఏర్పాట్లు చేయాలని పార్టీ శ్రేణులకు దిశానిర్దేశం చేశారు. కాంగ్రెస్ పాలన వింతంగా ఉందని కేసీఆర్ వ్యాఖ్యానించారు. మార్పు కోరుకున్న రైతుల కళ్లలో కన్నీళ్లే మిగిలాయన్నారు. రైతులకు ఈ దుస్థితి వస్తుందని కలలో కూడా తాను ఊహించలేదని చెప్పారు. ప్రభుత్వ చర్యలతో రైతులు, వివిధ వర్గాల ప్రజలు మనోదైర్యం కోల్పోతున్నారని ఆవేదన వ్యక్తం చేశారు.

# హెచ్సీయూ భూ వివాదంపై ప్రభుత్వం దృష్టి

మొదటి పేజీ తరువాయి



కొన్ని పార్టీలతో అనుసంధానంగా ఉన్న సంఘాలు తప్పుడు సమాచారాన్ని ప్రచారం చేస్తున్నారని మండిపడ్డారు. వర్షాల్లో భూమి వర్షాల్లో ఉందని స్పష్టం చేశారు. ప్రభుత్వ పనికి అడ్డుతగిలితే ఉపేక్షించేది లేదని మంత్రి హెచ్చరించారు. సచివాలయంలో నిర్వహించిన మంత్రుల మీడియా సమావేశంలో మంత్రి శ్రీధర్బాబు మాట్లాడారు. కంచె గచ్చిబౌలి భూములపై బీఆర్ఎస్, బీజేపీ తప్పుడు ప్రచారం చేస్తున్నాయని డిప్యూటీ సీఎం భట్టి విక్రమరాజు అన్నారు. హెచ్ సీయూ ఇంచు భూమి కూడా ప్రభుత్వం తీసుకోలేదన్నారు. హెచ్ సీయూ భూములను గుంజుకుంటున్నారని సోషల్ మీడియాలో తప్పుడు ప్రచారం చేస్తున్నారని చెప్పారు. ప్రజలకు వాస్తవాల తెలియాలనే తమ ఆలోచన అని అన్నారు. 13, 01, 2004 వరకు ఆ భూములు హెచ్ సీయూవేసిన చెప్పారు. ఆ తర్వాత 2004 లో బదలాయింపు కింద హెచ్ సీయూకి వక్కనే 397 ఎకరాలను ప్రభుత్వం కేటాయించినట్లు అన్నారు. ఆనాటి ప్రభుత్వానికి హెచ్ సీయూ 400 ఎకరాలు ఇచ్చినట్లు అన్నారు. బిల్లిరావు అనే వ్యక్తి చేతిలో ఇన్సో రోజులు ఆ భూమి ఉందన్నారు భట్టి. ఆ భూమి తమదేనని బిల్లిరావు సుప్రీంకోర్ట్ పిటిషన్ వేశారని చెప్పారు. 2014నుంచి 2013 వరకు ఆ భూములను బీఆర్ఎస్ ఎందుకు పట్టించుకోలేదని భట్టి ప్రశ్నించారు. వేల కోట్ల భూమిని 400 ఎకరాల ప్రైవేట్ వ్యక్తికి ఎలా అప్పగిస్తాం. ప్రభుత్వ భూమి ఇంచు కూడా వెళ్లకూడదని కేబినెట్ నిర్ణయించింది. ఈ భూములపై కాంగ్రెస్ సర్కార్ పోరాడింది. హైకోర్టులో కొట్టాడి కేసు గెలిచాం. దశాబ్ద కాలం పోరాడి ఆ భూములను కాపాడినం. వేల కోట్ల విలువైన భూములను ప్రజలకు దక్కాలా చేశాం. ప్రజల కలలను నిజం చేసేందుకు మేం పోరాటం చేస్తున్నాం. మా ఆలోచన అంతా సంపదను సృష్టించడంపైనే. రాజకీయ స్వార్థం కోసం కొన్ని పార్టీలు కుట్ర చేస్తున్నాయి అని భట్టి అన్నారు. కంచె గచ్చిబౌలి లోని 400 ఎకరాల ప్రభుత్వ భూమిని న్యాయపరంగానే తీసుకుంటామని మంత్రి శ్రీధర్ బాబు అన్నారు. హెచ్ సీయూ విద్యార్థులు ఆందోళన పడ్డారు. పార్టీల ప్రతిభలకు భూముల్లో ఉన్నప్పటికీ వాటిని పరిరక్షించే భాద్యత ప్రభుత్వం తీసుకుంటుంది. 400 ఎకరాల ప్రభుత్వ భూమిని న్యాయపరంగానే తీసుకుంటున్నాం. హెచ్సీయూ విద్యార్థులు ఆందోళనకు గురికావద్దు. పార్టీల ప్రతిభలకు లోనుకావద్దని ఆని శ్రీధర్బాబు తెలిపారు.

ప్రభుత్వం తీసుకోలేదన్నారు. వారం రోజుల క్రితమే హెచ్ సీయూ వీసీ, సబ్ రిజిస్ట్రార్ తో తాము సంబంధించిన భూములను జరిపామన్నారు. కొంత మంది వ్యక్తులు విద్యార్థులను రెచ్చగొడుతున్నారు. తప్పుడు ప్రచారాలను ప్రజలకు చేరవేస్తున్నారు. 2016లో సీనియర్ ఐఎఎస్ అధికారి కమిటీని వేశారు. గందరగోళం సృష్టించేందుకు బీఆర్ఎస్, బీజేపీ కుట్ర చేస్తున్నాయి. జీవ వైద్యానికి ఎలాంటి సంస్థ కల్పించకుండా చూస్తాం. ప్రభుత్వ భూమిలో ఉన్న రాక్స్, లేట్ లను కాపాడుతాం. 2003లో అనాటి ప్రభుత్వం తప్పిందని చెప్పింది. 400 ఎకరాల ప్రభుత్వాన్ని కాపాడేందుకు ప్రయత్నిస్తున్నాం. ప్రైవేట్ వ్యక్తి చేతిలో ఉన్న భూమిని ప్రభుత్వం స్వాధీనం చేసుకుంది అని శ్రీధర్ బాబు అన్నారు. వారం రోజుల క్రితం హెచ్సీయూ వీసీ, రిజిస్ట్రార్ తో ప్రభుత్వ పరంగా మేం సంబంధించిన భూములను కాపాడారు. వర్షాల్లో భూమి వర్షాల్లో ఉండాలని వారికి తెలియజేశాం. 1500 పైచిలుకు ఎకరాల భూమి వారికి న్యాయపరంగా ఇచ్చేందుకు సిఫార్సులు చేశాం. దాన్ని దృష్టిలో పెట్టుకొని మీరు మీ ఎగ్జిక్యూటివ్ కౌన్సిల్లో చర్చించాలని సూచించాం. చట్టపరమైన అన్ని హక్కులు కల్పిస్తామని వారికి స్పష్టంగా చెప్పాం అన్నారు. గత రెండు రోజుల నుంచి కొన్ని మీడియా సంస్థలు, కొన్ని పార్టీలకు సంబంధించిన సోషల్ మీడియాలో అసత్య ప్రచారాలు చేస్తున్నారు. ఈరోజు అక్కడ ఉన్న రాక్ ఫార్మిస్ట్రీ, లేట్లు, ప్రసిద్ధి గాంచిన ముహూర్త రాక్స్, పికాక్ లేట్లను పరిరక్షించేందుకు ప్రత్యేక చర్యలు తీసుకుంటాం. హెచ్సీయూ పరిసరాల్లో జీవ వైద్యాన్ని కాపాడతాం. అవన్నీ ప్రభుత్వ భూముల్లో ఉన్నప్పటికీ వాటిని పరిరక్షించే భాద్యత ప్రభుత్వం తీసుకుంటుంది. 400 ఎకరాల ప్రభుత్వ భూమిని న్యాయపరంగానే తీసుకుంటున్నాం. హెచ్సీయూ విద్యార్థులు ఆందోళనకు గురికావద్దు. పార్టీల ప్రతిభలకు లోనుకావద్దని ఆని శ్రీధర్బాబు తెలిపారు.

# నేడు పార్లమెంట్ ముందుకు వక్స్ బిల్లు



**న్యూఢిల్లీ, ఏప్రిల్ 1:** దేశ వ్యాప్తంగా చర్చంతా వక్స్ బిల్లుపై జరుగుతున్న వేళ బుధవారం పార్లమెంట్ ముందుకు ఈ బిల్లు రానుంది. ఎన్డీఎకు ఉన్న బలం దృష్ట్యా ఈ బిల్లు ఆమోదం పొందుతుందని అంచనా వేస్తున్నారు. బిల్లు రానున్న క్రమంలో ఎన్డీఎ ఎంపిలంతా తప్పకుండా పార్లమెంట్కు హాజరు కావాలని ఆదేశాలు వెళ్లాయి. ఓ వర్గం ఈ బిల్లును వ్యతిరేకిస్తుండగా కేంద్ర ప్రభుత్వం మాత్రం ఇది ఎవరికీ వ్యతిరేకం కాదని, అందరికీ సమన్వయం చేసేందుకే వక్స్ చట్టంలో మార్పులు తీసుకొస్తున్నామని చెబుతోంది. ఇప్పటికే గత ఏడాది ఈ బిల్లును లోక్సభ ముందుకు కేంద్రప్రభుత్వం తీసుకొచ్చింది. దీనిపై సమగ్రంగా చర్చ జరగాలని మిగతా రాజకీయ పార్టీలు కోరడంతో చివరకు జాయింట్ పార్లమెంటరీ కమిటీకి ఈ బిల్లును లోక్సభ నివేదించింది. జేపీసీ వివిధ పార్టీలతో చర్చల అనంతరం నివేదించిన ప్రభుత్వానికి సమర్పించగా ఏప్రిల్ 2వ తేదీన కేంద్రం మరోసారి లోక్సభ ముందుకు వక్స్ బిల్లును ఆమోదం కోసం ప్రవేశపెట్టబడుతుంది. ఈ బిల్లును ఆమోదించుకోవడం ప్రభుత్వానికి సవాలుగా మారింది. ప్రభుత్వం ప్రతిపాదించిన వక్స్ చట్టంలో సవరణలను ఆమోదించుకోవడం కేంద్రంలోని ఎన్డీఎ సర్కార్ తీవ్ర వ్యతిరేకతను చూపుతోంది. బుధవారం బిల్లు పార్లమెంట్ ముందుకు రాబోతున్న క్రమంలో ప్రభుత్వం దీనిని పాస్ చేయించుకునేందుకు సిద్ధంగా ఉంది. కేంద్రప్రభుత్వం 2024లో వక్స్ బిల్లును లోక్సభలో ప్రవేశపెట్టింది. పార్లమెంటరీ వ్యవహారాల మంత్రి కిరణ్ రిజిజు ఈ బిల్లును ప్రవేశపెట్టగా ప్రతిపక్షాల తీవ్ర నిరసనల నేపథ్యంలో జేపీసీకి పంపేందుకు ప్రభుత్వం ఓకే చెప్పింది. దీంతో బీజేపీ ఎంపీ జగదాంబికా పాల్ నేతృత్వంలోని జాయింట్ పార్లమెంటరీ కమిటీ ముందుకు ఈ బిల్లును పంపగా.. వివిధ పార్టీలు, మత సంస్థలు, ప్రముఖ వ్యక్తులతో సుదీర్ఘ చర్చల తర్వాత వక్స్ బిల్లు ముసాయిదాను జేపీసీ రూపొందించింది. వక్స్ బిల్లుపై చర్చల సందర్భంగా నిర్వహించిన సమావేశాల్లో ఉద్రిక్తతలు నెలకొన్న సందర్భాలు చూశాం. ఈ పరిస్థితుల్లో వక్స్ బిల్లును పార్లమెంట్ ఆమోదం పొందుతుందా అనే ఉత్సాహం నెలకొంది. లోక్సభలో ప్రస్తుతం ఎన్నికైన సభ్యుల సంఖ్య 543 కాగా వీరిలో స్పీకర్ను మినహాయస్తే ఓటింగ్లో పాల్గొనేవారి సంఖ్య 542. వీరిలో బీజేపీ

సంఖ్య బలం 240, మిత్రపక్షాలతో కలిపి ఎన్డీఎ ఎంపీల సంఖ్య 294. లోక్సభలో ఏదైనా బిల్లు ఆమోదించాలంటే 272 మంది సభ్యుల సాధారణ మెజార్టీ అవసరం కావడంతో లోక్సభలో బిల్లు ఆమోదం పొందడం పెద్ద కష్టమేమీ కాదు. ప్రతిపక్షాల విమర్శనలతో కాంగ్రెస్ గరిష్టంగా 99 మంది ఎంపీలు ఉండగా ఇండియా కూటమి భాగస్వామ్య పక్షాలతో కలిపి వారి బలం 233. ఎన్డీఎ, ఇండియా కూటమిలో భాగస్వామ్యం కాని కొందరు ఎంపీలున్నారు. వీరు ఎవరికీ మద్దతు ఇస్తారనేది ఆసక్తికరంగా మారింది. అదే రాజ్యసభలో పరిస్థితి పూర్తి భిన్నంగా ఉంది. ప్రస్తుతం ఎగువసభలో సంఖ్యాబలం 236 వీరిలో బీజేపీకి చెందిన రాజ్యసభ సభ్యులు 98 మంది. ఎన్డీఎ భాగస్వామ్య పక్షాలతో కలిపితే వీరి సంఖ్య 115. అరుగురు నామినేటెడ్ సభ్యులను కలుపుకుంటే ఎన్డీఎ బలం 121 అవుతుంది. రాజ్యసభలో ఈ బిల్లును ఆమోదించాలంటే 119 మంది సభ్యులు అవసరం. ఈ పరిస్థితుల్లో సాధారణ మెజార్టీతో పోల్చుకుంటే ఇద్దరు సభ్యుల బలం ఎక్కువగా ఉంది. విపక్షాలకు సంబంధించి కాంగ్రెస్ నుంచి 27 మంది రాజ్యసభ సభ్యులు ఉండగా ఇండియా కూటమి నుంచి 85 మంది ఉన్నారు. మరోవైపు వైసీపీ నుంచి ప్రస్తుతం ఏడుగురు రాజ్యసభ సభ్యులు ఉండగా, బీజేపీ నుంచి మరో ఏడుగురు, కాంగ్రెస్ నుంచి నలుగురు సభ్యులు ఉన్నారు. ఏ కూటమిలో భాగస్వామ్యం కాని మరో ముగ్గురు సభ్యులు ఉన్నారు. వీరంతా వక్స్ బిల్లుకు అనుకూలంగా ఓటు- వేస్తారా.. వ్యతిరేకంగా ఓటు- వేస్తారా అనేది చూడాలి ఉంది. వక్స్ బిల్లుపై చర్చ సమయం, పార్టీలకు సంఖ్యాబలం ఆధారంగా సమయం కేటావంపుపై చర్చించేందుకు స్పీకర్ బీపీసీ సమావేశానికి పిలుపునివ్వగా విపక్షాలు ఈ సమావేశాన్ని బహిష్కరించాయి. వక్స్ బిల్లును వ్యతిరేకిస్తూ సమావేశం నుంచి కాంగ్రెస్ వాళ్లే చేసింది.

# సన్నబియ్యం పంపిణీలో తేడారాకుండా చూడాలి

కలెక్టర్లను ఆదేశించిన సీఎస్ శాంతికుమారి

**హైదరాబాద్, ఏప్రిల్ 1:** సన్న బియ్యం పంపిణీ కార్యక్రమాన్ని అన్ని మండల కేంద్రాల్లో నిర్వహించేందుకు మంత్రులు, స్థానిక ఎమ్మెల్యేలతో చర్చించి కార్యనిర్వహణ ప్రణాళిక రూపొందించాలని కలెక్టర్లను సీఎస్ శాంతికుమారి ఆదేశించారు. సన్నబియ్యం పంపిణీ కార్యక్రమాన్ని పండుగ వాతావరణంలో నిర్వహించాలని, అందుకు తగిన విధంగా స్థానిక ప్రజాప్రతినిధులు పాల్గొని విస్తృత ప్రచారం కల్పించాలన్నారు. ప్రభుత్వ ప్రధాన కార్యదర్శి శాంతి కుమారి మంగళవారం కలెక్టర్లు, అదనపు కలెక్టర్లు, పౌరసరఫరాల శాఖ అధికారులతో టెలికన్ఫరెన్స్ నిర్వహించి సన్న బియ్యం పంపిణీ కార్యక్రమాన్ని సమీక్షించారు. ప్రభుత్వం ప్రతిష్టాత్మకంగా చేపట్టిన ఈ కార్యక్రమాన్ని ఉడిగి రోజున ముఖ్యమంత్రి రేపంత్ రెడ్డి ప్రారంభించారు. ఇప్పటికే యాభై శాతానికి పైగా సన్నబియ్యం చౌక ధరల దుకాణాలకు పంపిణీ చేయబడినందుకు రోజుల్లో పంపిణీ చేసామని ఆమె తెలిపారు. బియ్యం నాణ్యత, పరిమాణానికి సంబంధించి ఎలాంటి ఫిర్యాదులు రాకుండా చూడాలని కలెక్టర్లకు సూచించారు.




# ధిల్లీ చేరుకున్న చిలీ అధ్యక్షుడు

**న్యూఢిల్లీ, ఏప్రిల్ 1:** చిలీ అధ్యక్షుడు గాబ్రియేల్ బోరిక్ ఫాంటి భారత్ పర్యటనలో భాగంగా ఢిల్లీకి చేరుకున్నారు. ఈ సందర్భంగా మంగళవారం ఢిల్లీలోని హైదరాబాద్ హోటల్లో భారత ప్రధాని మోదీని ఆయన కలిశారు. ఇరు దేశాల నేతలు ద్వైపాక్షిక సంబంధాలపై చర్చించనున్నారని భారత విదేశాంగ మంత్రిప్రకాశ్ ఖర్గే ప్రతినిధి రణధీర్ జైస్వాల్ వెల్లడించారు. కాగా, భారత్ పర్యటనలో భాగంగా ఫాంటి ఢిల్లీలోని మహాత్మాగాంధీ రాజ్ హోటల్కు చేరుకుని గాంధీజీకి నివాళులర్పించారు. ఈ సందర్భంగా 'చిలీ మంత్రులు, పార్లమెంటు-సభ్యుల బృందం ఢిల్లీలోని మహాత్మాగాంధీ గౌరవార్ధం నిర్వహించిన రాజ్ హోటల్ వద్ద చేరుకుని ఆయనకు నివాళులర్పించాము. భారతదేశం ఆయన వారసత్వాన్ని గుర్తుచేస్తుంది. ఈ సందర్భంగా మేము ఉమ్మడి ఆసక్తులను పంచుకోవడమే కాదు.. మా ప్రజల భవిష్యత్తు కోసం గొప్ప అవకాశాలనే కాదు.. ప్రాథమిక విలువలను పంచుకున్నాము' అని ఫాంటి ఎక్స్ ప్రెస్సలో పేర్కొన్నారు.



# 2026 నాటికి నక్సలిజం నిర్మూలనే లక్ష్యం



**న్యూఢిల్లీ, ఏప్రిల్ 1:** 2026 నాటికి దేశంలో నక్సలిజాన్ని మోడి ప్రభుత్వం పూర్తిగా నిర్మూలించేందుకు కేంద్ర హోం మంత్రి అమిత్ షా పేర్కొన్నారు. దేశంలో ప్రస్తుతం నక్సల్స్ ప్రభావిత జిల్లాలు 12 నుంచి ఆరుకు తగ్గినట్లు వెల్లడించారు. నక్సల్ రహిత భారత్ను నిర్మించే దిశగా మనం మరో మైలు రాయిని చేరుకున్నామన్నారు. ఫ్రెన్చైజ్ గెట్ క్యాన్సల్ రోజులుగా వంశం ఎన్కౌంటర్లు చేశాం- చేసుకుంటున్న విషయం తెలిసిందే. నక్సల్ వ్యతిరేక ఆపరేషన్లో భాగంగా భద్రతా బలగాలు, మావోయిస్టుల మధ్య ఎదురు కాల్పులు చోటు చేసుకుంటున్నాయి. ఈ కాల్పుల్లో అనేక మంది మావోయీ హతమవుతున్నారు. ఈ నేపథ్యంలో మావోయిస్టుల ఏరివేతపై అమిత్ షా తాజాగా స్పందించారు. దేశంలో నక్సలిజాన్ని అంతం చేసేందుకు ఎన్డీఎ ప్రభుత్వం కఠినమైన విధానాన్ని అవలంబిస్తున్నట్లు చెప్పారు. దేశంలో మావోయిస్టుల హింస, భావజాలాన్ని నిర్మూలించి శాంతిని నెలకొల్పాలని ప్రధాని మోదీ నిర్ణయించుకున్నారు.. ఇందులో భాగంగా సురక్షిత భారత్ను నిర్మించడానికి తాము కృషి చేస్తున్నామని అన్నారు. భారత్లో నక్సల్స్ ప్రభావిత జిల్లాలు 12 నుంచి ఆరుకు తగ్గాయి. తద్వారా కొత్త మైలురాయిని సాధించాం. మోడి ప్రభుత్వం నక్సలిజం పట్ల కఠినమైన విధానాన్ని అవలంబిస్తోంది. మావోయిస్టుల హింస, భావజాలాన్ని నిర్మూలించి శాంతిని నెలకొల్పాలని ప్రధాని మోదీ నిర్ణయించుకున్నారు. ఇందులో భాగంగా సురక్షిత భారత్ను నిర్మించడానికి కృషి చేస్తున్నాము. 2026 మార్చి నాటికి నక్సలిజాన్ని పూర్తిగా అంతం చేస్తాం' అని అమిత్ షా వ్యాఖ్యానించారు. హోంమంత్రిత్వ శాఖ రూపొందించిన నివేదిక ప్రకారం.. దేశంలో నక్సల్స్ ప్రభావిత జిల్లాలు 12 ఉన్నాయి. అధికారిక రికార్డుల ప్రకారం.. 2015లో ఇవి 35 ఉండగా.. 2018 నాటికి 30కి తగ్గాయి. 2021నాటికి 25కు వచ్చాయి. తాజాగా వాటి సంఖ్య 6కు చేరింది. మరోవైపు రాష్ట్రంలో నక్సల్ వ్యతిరేక కార్యకలాపాలను సమీక్షించేందుకు అమిత్ షా ఈనెల 4, 5 తేదీల్లో ఫ్రెన్చైజ్ గెట్ పర్యటించ సున్నారు. ఈ సందర్భంగా ఉన్నతస్థాయి సమావేశాలు నిర్వహించనున్నారు. ప్రస్తుతం రాష్ట్రంలో కొనసాగుతున్న నక్సల్ వ్యతిరేక ఆపరేషన్ కార్యకలాపాలను సమీక్షించనున్నట్లు సంబంధిత వర్గాలు తెలిపాయి. అనంతరం షా ఏప్రిల్ 7, 8 తేదీల్లో జమ్ముకశ్మీర్లో కూడా పర్యటించే అవకాశం ఉన్నట్లు తెలుస్తోంది.

# గుజరాత్ బాణసంచా ఫ్యాక్టరీలో అగ్నిప్రమాదం

■ **భారీగా చెలరేగిన మంటలు..**  
 ■ **లలముకున్న పాగ**  
 ■ **17 మంది మృతి.. పలువురికి గాయాలు**

**అష్టాబాద్, ఏప్రిల్ 1:** గుజరాత్లోని బనస్కాంత జిల్లాలో విషాదకర సంఘటన చోటు- చేసుకుంది. ఈ జిల్లాలోని డిపా నగరంలోని టాపానుల ఫ్యాక్టరీలో భారీ అగ్ని ప్రమాదం సంభవించింది. మంగళవారం ఉదయం 9.30లకు ఈ ప్రమాదం సంభవించింది. అగ్నిమాపక సిబ్బంది వెంటనే ప్రమాద స్థలానికి చేరుకొని మంటలను అదుపు చేశారు. ఈ ప్రమాదంలో 17 మందికి పైగా మృతి చెందగా.. మృతుల సంఖ్య ఇంకా పెరిగే అవకాశం ఉంది. ఈ

ప్రమాదంలో ఫ్యాక్టరీ నేలమట్టం అయింది. ఈ ప్రమాదంపై జిల్లా కలెక్టర్ మిహిర్ పటేల్ మాట్లాడుతూ.. 'రోజు ఉదయం అగ్ని ప్రమాదం గురించి సమాచారం అందింది. వెంటనే అగ్నిమాపక సిబ్బంది అక్కడకు చేరుకొని మంటలను అదుపు చేశారు. ఫుటనలో 10 మంది అక్కడికక్కడే మృతి చెందగా.. ప్రమాదంలో గాయపడిన వారిని ఆస్పత్రికి తరలించి చికిత్స అందిస్తున్నాం. ప్రమాదం కారణంగా ఫ్యాక్టరీ పూర్తిగా కుప్పకూలిపోయిందని అన్నారు. ప్రమాదం జరిగిన నేపథ్యంలో ఫ్యాక్టరీ ఓనర్ వరాలిలో ఉన్నాడు. అనుస్థానంలోని దీనిలోని ధున్యా రోడ్డులోని బాణసంచా కర్మాగారంలో పేలుడు కారణంగా భారీ అగ్నిప్రమాదం చోటు చేసుకుంది. దీనిలోని ధున్యా రోడ్డులో డిపా

ట్రేడర్స్ అనే బాణసంచా కర్మాగారం ఉంది. ఈరోజు బాణసంచా తయారు చేస్తుండగా, పేలుడు పదార్ధం అకస్మాత్తుగా పేలి, మంటలు చెలరేగాయి. బాణసంచా కర్మాగారం కావడంతో క్షణాల్లోనే దట్టంగా మంటలు వ్యాపించాయి. ఈ అగ్నిప్రమాదంలో 17 మంది కార్మికులు మరణించినట్లు- సమాచారం. అకస్మాత్తుగా చోటుచేసుకున్న ఈ ఘటనతో స్థానికులు ఉలిక్కిపడ్డారు. ప్రాణ భయంతో ఇళ్ల నుంచి బయటకు పరుగులు తీశారు. ప్రమాద సమాచారాన్ని అందుకున్న అగ్నిమాపక శాఖ బృందం సంఘటన స్థలానికి చేరుకుని మంటలను అదుపులోకి తీసుకువచ్చాయి. ఈ ప్రమాదంలో మృతుల సంఖ్య పెరిగే అవకాశం ఉంది. ఫుటనా స్థలంలో అధికారులు సహాయక చర్యలు ముమ్మరం చేశారు.

# హెచ్సీయూ భూముల్లో కాంగ్రెస్ విధ్వంసం

- ఆభూములపై సుప్రీం కోర్టులో కేసులున్నాయి
- చదును పేరుతో కోర్టు భిక్షాధారణ
- భూముల వేలం ప్రక్రియతో కాంగ్రెస్ అరాచకానికి పరాకాష్ఠ
- కేంద్ర మంత్రి బండి సంజయ్ ఆగ్రహం



**హైదరాబాద్, ఏప్రిల్ 1 :** కాంగ్రెస్ ప్రభుత్వం చెట్లను తొలగిస్తూ, మొక్కలను ఓకేస్తూ పర్యావరణ విధ్వంసానికి పాల్పడుతోందని కేంద్ర మంత్రి బండిసంజయ్ ఆరోపించారు. రాష్ట్ర ప్రభుత్వం వేలం చేయాలనుకున్న 400 ఎకరాల భూమి అటవీ పరిధిలోనిదని, అటవీ లక్షణాలు కలిగిన ఏ భూమివైనా కేంద్ర ప్రభుత్వ ఆమోదం లేకుండా సరికివేయలేమని సుప్రీం కోర్టు తీర్పులున్నాయని ఆయన అన్నారు. కంచె గచ్చిబౌలిలోని 400 ఎకరాల భూమికి సంబంధించి హైకోర్టులో కేసు నడుస్తోందని, పట ఫౌండేషన్ అనే ఎన్జీవో దాఖలు చేసిన కేసులో

గతంలో వ్యతిరేకించిన సంగతి మర్చిపోయారా అని ప్రశ్నించారు. కంచె గచ్చిబౌలి భూముల విక్రయం కాంగ్రెస్ అవకాశవాద రాజకీయాలకు పరాకాష్ఠ అని, తక్షణమే గచ్చిబౌలి భూముల అమ్మకంపై ప్రభుత్వ నిర్ణయాన్ని ఉపసంహరించుకోవాలని ఆయన డిమాండ్ చేశారు. లేని పక్షంలో ప్రజలే తగిన గుణపాఠం చెప్పేందుకు సిద్ధంగా ఉన్నారని బండి సంజయ్ కుమార్ అన్నారు. కాగా కంచె గచ్చిబౌలి భూములపై తెలంగాణ హైకోర్టులో పిటిషన్ దాఖలైంది. ఈ పిటిషన్ న్యాయస్థానం స్వీకరించింది. బుధవారం విచారణ జరగనుంది. ఆ 400 ఎకరాల హెచ్సీయూ భూమి అని, అటవీ భూమిలో వన్య మృగాలకు ఆవాసం ఉండదని తీవ్ర విమర్శలు వ్యక్తమవుతున్నాయి. ఆ భూములను డిఫారెన్షియేషన్ చేసి అమ్మి రూ. వేల కోట్లు దండుకోవాలనుకోవడం దుర్మార్గమన్నారు. ఈ క్రమంలో పట ఫౌండేషన్ 400 ఎకరాల వివాదాస్పద భూముల వ్యవహారంపై ప్రజా ప్రయోజన వాఙ్మయ దాఖలు చేసింది. కంచె గచ్చిబౌలి భూములను జాతీయ ఉద్యానవనంగా ప్రకటించాలని పిటిషన్లో కోరారు. అత్యవసరంగా పిటిషన్ స్వీకరించి విచారణ చేపట్టాలని పట ఫౌండేషన్ లాయర్ కోరారు. బుధవారం ఈ పిటిషన్ ను విచారించామని న్యాయస్థానం పేర్కొంది.

# అన్ని వర్గాల సంక్షేమమే ప్రభుత్వ ధ్యేయం

- పచ్చివడ్డ పంటను అమ్ముకోవద్దు
- తూకం, పేమెంట్లో ఎలాంటి మోసాలు లేకుండా చర్యలు
- వరి ధాన్యం కొనుగోలు కేంద్రాన్ని ప్రారంభించిన మంత్రి పాన్నం ప్రభాకర్



**సిద్దిపేట, మార్చి 31 :** అన్ని వర్గాల సంక్షేమమే లక్ష్యంగా కాంగ్రెస్ ప్రభుత్వం పనిచేస్తుందని, కాని కొందరు ప్రజలను తప్పుదోవ పట్టింపేందుకు నిరంతరం ప్రయత్నిస్తున్నారని మంత్రి పాన్నం ప్రభాకర్ అన్నారు. సిద్దిపేట జిల్లాలోని పునస్సాబాద్ మండలం పోతారం (ఎన్)లో జిల్లా గ్రామీణాభివృద్ధి సంస్థ సేర్వీ ఆధ్వర్యంలో వరి ధాన్యం కొనుగోలు కేంద్రాన్ని ప్రభాకర్ మంగళవారం ప్రారంభించారు. ఈ సందర్భంగా మంత్రి మాట్లాడుతూ.. సిద్దిపేట జిల్లాలో మొదటి వడ్డ కొనుగోలు కేంద్రాన్ని పోతారంలో ప్రారంభించుకున్నామన్నారు. పచ్చివడ్డ పేరుతో పంటల వడ్డ అమ్ముకునే ప్రయత్నం చేయొద్దని రైతులకు విజ్ఞప్తి చేశారు. వడ్డ కొనుగోలు కేంద్రం వద్దకు

కొనుగోలు కేంద్రాలు ఈరోజు ప్రారంభం చేసుకుంటున్నామన్నారు. రాష్ట్రవ్యాప్తంగా పండించిన వరి ధాన్యం కొనుగోలు చేయడానికి ప్రభుత్వం సిద్ధంగా ఉందని స్పష్టం చేశారు. రైతులకు సంబంధించి భవిష్యత్తులో ఇంకా అనేక ప్రయోజనాలు కలిగించేలా నిర్ణయం తీసుకుంటుందన్నారు. సన్న వడ్డకు బోనస్ ఇస్తున్నామన్నారు. అగ్రికల్చరల్ పనిముట్లు మండల సమైక్యాల ద్వారా ఇచ్చి రైతులకు ఉపయోగపడేలా చేస్తున్నామని తెలిపారు. మహిళా సంఘాల ద్వారా సోలార్ డ్రైయింగ్, సమైక్య సంఘాల ద్వారా 600 ఆర్టిసీ బస్సులు కొనుగోలు చేస్తున్నామన్నారు. ఇందిరమ్మ ఇళ్ల సర్వే గ్రామాల్లో జరుగుతుందని.. అర్ధులకు మాత్రమే ఇందిరమ్మ ఇల్లు వసామని తెలిపారు. ఫేస్ -1, ఫేస్ -2 కింద ఇల్లు మొత్తం లేనివారికి ఇందిరమ్మ ఇల్లు ఇచ్చే విధంగా గ్రామంలో నిర్ణయం తీసుకోవాలన్నారు. నేటినుంచి సన్న బియ్యం పంపిణీ కార్యక్రమం జరుగుతుందన్నారు. రాష్ట్రంలో ఆర్థిక పరిస్థితి ఇబ్బందులు ఉన్నప్పటికీ రైతులకు, ఉద్యోగులకు, మహిళలకు సంక్షేమ పథకాలకు ఎక్కడా ఇబ్బందులు లేకుండా చర్యలు తీసుకుంటున్నామని తెలిపారు. సంక్షేమ పథకాలు ముందుకు తీసుకుపోయేలా ప్రభుత్వాన్ని ఆకాశ్ చెల్లెళ్లు ఆశీర్వాదించాలని కోరారు.

# హైదర్ గూడ క్వార్టర్స్ వద్ద హోలీసుల మోహరింపు

పలు పార్టీల పిలుపుతో అధికారుల చర్యలు



**హైదరాబాద్, ఏప్రిల్ 1 :** హెచ్సీయూకు వెళ్ళామని ప్రజాప్రతినిధులు ప్రకటించిన సందర్భంగా హైదర్ గూడ క్వార్టర్స్ వద్ద హోలీసుల మోహరించారు. మంగళవారం వర్షివేడి వెళ్ళాలని బీజేపీ ఎమ్మెల్యేలు, నేతల బృందం నిర్ణయించింది. హెచ్సీయూ భూముల వేలాన్ని బీజేపీ వ్యతిరేకిస్తున్న విషయం తెలిసిందే. దీంతో అప్రమత్తమైన పోలీసులు.. పలువురు బీజేపీ నేతలను హౌస్ ఆరెస్ట్ చేశారు. అలాగే హెచ్సీయూ మెయిన్ గేట్ దగ్గర ధర్మాకు సీపీఎం పిలుపునిచ్చింది. 400 ఎకరాల భూమి విషయంలో వివాదం కొనసాగుతోంది. మరోవైపు హెచ్సీయూ మెయిన్ గేట్ వద్ద కూడా బలగాలను మోహరించారు. అలాగే హెచ్సీయూ భూములపై విద్యార్థుల ఆందోళన కొనసాగుతోంది. తరగతుల బహిష్కరణకు విద్యార్థి సంఘాలు పిలుపునిచ్చాయి. హెచ్సీయూ భూముల అమ్మకానికి సంబంధించి కాంగ్రెస్ ప్రభుత్వ నిర్ణయాన్ని అన్ని రాజకీయ పార్టీలు తీవ్రస్థాయిలో వ్యతిరేకిస్తున్నాయి. ఇప్పటికే సీపీఎం పార్టీ ఆధ్వర్యంలో హెచ్సీయూ వద్ద ఆందోళనకు పిలుపునిచ్చగా.. సీపీఐ పార్టీ మాత్రం దీనికి దూరంగా ఉంది. సీపీఐ అసంబంధ విద్యార్థి సంఘాలు అన్నీ కూడా కాంగ్రెస్ ప్రభుత్వ నిర్ణయాన్ని వెనక్కి తీసుకోవాలని ఒత్తిడి తీసుకొస్తున్నాయి. అలాగే హెచ్సీయూ భూముల అమ్మకాన్ని బీఆర్ఎస్ పార్టీ కూడా ఖండించింది. కాంగ్రెస్ సర్కార్ ఆచీతాచి వ్యవహరించాలని, ప్రభుత్వ భూములను అమ్మడం ద్వారా రాబోయే తరాలకు ఏం మిగలదని.. దీనిపై సీఎం రేవంత్ పునరాలోచన చేయాలని, వెనక్కి తగలని మాజీ మంత్రి కేటీఆర్ డిమాండ్ చేశారు. ఇక బీజేపీ ఆధ్వర్యంలో హైదర్ గూడ క్వార్టర్స్ నుంచి

హెచ్సీయూ వద్దకు వెళ్లి నిరసన చేయాలని నిర్ణయించింది. ఎనిమిది మంది ఎమ్మెల్యేలు ఒక బృందంలా ఏర్పడి హైదర్ గూడ న్యూ ఎమ్మెల్యే క్వార్టర్స్ నుంచి బయలుదేరి హెచ్సీయూ భూముల వద్దకు చేరుకుని రాష్ట్ర ప్రభుత్వ నిర్ణయాన్ని వెనక్కి తీసుకునేలా ఒత్తిడి తెచ్చాలని నిర్ణయించింది. అయితే ఎమ్మెల్యేలు వెళ్లేందుకు అనుమతి లేదంటూ పోలీసులు పెద్దఎత్తున హైదర్ గూడ న్యూ ఎమ్మెల్యే క్వార్టర్స్ వద్దకు మోహరించారు. ఇప్పటికే ఆ భూములు ప్రభుత్వానివే అంటూ బీజేపీ అధికారులను బయటపెట్టింది. దీనికి సంబంధించి రెండు ప్రకటనలను విడుదల చేసింది. ప్రస్తుతం వివాదం నెలకొన్న భూములను ఉమ్మడి ఆంధ్రప్రదేశ్ ప్రభుత్వానికి హెచ్సీయూ స్వాధీనం చేసినందు, దానికి బదులుగా పరిశీలిస్తే సర్కార్.. 397 ఎకరాలను బదలాయించిందని స్పష్టం చేసింది. దీనిపై అప్పటి వర్షివేడి రిజిస్ట్రార్ సంతకం చేశారని తెలిపింది. సంబంధిత కాపీలను సీఎంఎం విడుదల చేసింది. అయితే కంచగచ్చిబౌ

## హెచ్సీయూ వద్ద ఉద్రిక్తత

కంచ గచ్చిబౌలి భూముల వివాదం నేపథ్యంలో హైదరాబాద్ సెంట్రల్ యూనివర్సిటీ వద్ద ఉద్రిక్తత పరిస్థితులు నెలకొన్నాయి. కంచ గచ్చిబౌలి భూములను పరిరక్షించాలంటూ పెద్ద ఎత్తున విద్యార్థులు ఆందోళనకు దిగారు. హెచ్సీయూ మెయిన్ గేట్ వద్దకు చేరుకుని నిరసన తెలుపుతున్నారు. యూనివర్సిటీ లోపలికి వెళ్లేందుకు బీజేపీ, ఏపీఐపీ, వామపక్షాల నేతలు యత్నించగా పోలీసులు అడ్డుకున్నారు. ఆందోళనకారులను పోలీసులు అదుపులోకి తీసుకుని పోలీస్ స్టేషన్లకు తరలించారు. దాంతో రేవంత్ సర్కారుపై విద్యార్థులు తీవ్ర ఆగ్రహం వ్యక్తం చేస్తున్నారు.

# హామీల అమలులో రేవంత్ విఫలం

- ఇచ్చిన హామీలపై చిత్తుబ్బలెని ప్రభుత్వం
- ఎమ్మెల్యే హాలీప్ రావు విమర్శలు

**హైదరాబాద్, ఏప్రిల్ 1:** రైతు భరోసా అమలు విషయంలో సీఎం రేవంత్ రెడ్డి మరోసారి తన మాటలను నిలబెట్టుకోలేదని బీఆర్ఎస్ నేత, మాజీ మంత్రి హాలీప్ రావు తీవ్రంగా విమర్శించారు. ఈ మేరకు ఆయన సోషల్ మీడియా వేదికగా పోస్ట్ చేసి ఆగ్రహం వ్యక్తం చేశారు. ఇచ్చిన హామీలను అమలు చేయకుండా, మాట తప్పడం,

రైతులను మోసం చేయడం రేవంత్ రెడ్డికి అలవాటు-గా మారందని ఆయన ధ్వజమెత్తారు. జనవరి 26న రైతు భరోసా కింద ఇచ్చే డబ్బులను మార్చి 31లోగా రైతుల ఖాతాల్లో జమ చేసేమని రేవంత్ రెడ్డి ప్రకటించారని, ఆ హామీ ఇంకా నెరవేరలేదని హాలీప్ రావు వద్దేవా చేశారు. ఉగాది పండుగను పురస్కరించుకుని రైతులు రైతు భరోసా

# లెక్కలు తీస్తే బొక్కలు విరుగుతాయి

హెచ్సీయూ భూములపై రామేశ్వరరావు కన్ను హెచ్సీయూ భూములపై ఆనాడు కిష్టారెడ్డి ఎందుకు మాట్లాడలేదు ఘాటుగా స్పందించిన టీపీసీసీ మహేశ్ కుమార్ గౌడ్



**హైదరాబాద్, ఏప్రిల్ 1:** హెచ్సీయూ భూముల వ్యవహారంపై టీపీసీసీ చీఫ్ మహేశ్ కుమార్ గౌడ్ స్పందించారు. మంగళవారం మీడియాతో మాట్లాడుతూ.. అన్ని యూనివర్సిటీల భూములపై సర్వే చేయించి కాపాడాలని ముఖ్యమంత్రికి రిక్వెస్ట్ చేస్తానన్నారు. లెక్కలు తీస్తే బొక్కలు విరుగుతాయన్నారు. హెచ్సీయూ కోసం ఇందిరా గాంధీ 2500 ఎకరాల ఇచ్చారని తెలిపారు. కేటీఆర్, కిషన్ రెడ్డి చేతిలో చెయ్యని చెప్పు బావ అనే లాగా వ్యవహరిస్తున్నారని మండిపడ్డారు. రామేశ్వర రావు కన్ను హెచ్సీయూ భూములపై పడిందన్నారు. కోర్టులో ఉన్న కారణంగా భూములను కొల్లగొట్టలేకపోయారని తెలిపారు. హెచ్సీయూ అన్యాయం భూముల్లో మై హెచ్ఎం విహంగ భవనం వెలిసిందంటూ వ్యాఖ్యలు చేశారు. హెచ్సీయూ భూముల్లో మై హెచ్ఎం భవనాలు కట్టారని.. అప్పుడు బీజేపీ ఎందుకు మాట్లాడలేదని ప్రశ్నించారు. గత ప్రభుత్వంలో అక్కడ రోడ్లు వేశారని చెప్పుకొన్నారు. మాజీ సీఎం కేటీఆర్ బినామీలకు భూములు ఇచ్చేప్పుడు వన్య ప్రాణులు కనపడలేదా అని నిలదీశారు. 534 ఎకరాల ప్రభుత్వం తీసుకున్నందుకు గోపవల్లిలో 397 ఎకరాల భూమిని యూనివర్సిటీకి కేటాయించారని తెలిపారు. విద్యార్థులను రెచ్చగొట్టి కేటీఆర్ రాజకీయ లబ్ధి పొందే ప్రయత్నం చేస్తున్నారని ఆరోపించారు. కోట్లాది రూపాయల భూములను కొల్లగొట్టింది బీఆర్ఎస్ నాయకులే అంటూ టీపీసీసీ చీఫ్ మహేశ్ గౌడ్ తీవ్రస్థాయిలో ధ్వజమెత్తారు. మంత్రివర్గ విస్తరణపై టీపీసీసీ చీఫ్ మాట్లాడుతూ.. క్యాబినెట్ విస్తరణపై అభిప్రాయాలు చెప్పామన్నారు. అధిష్టానం నిర్ణయం తీసుకోవాల్సి ఉందన్నారు. తాముఇప్పటి వరకు ఎలాంటి తేదీలు చెప్పలేదని తెలిపారు. సాయంత్రం ఢిల్లీకి వెళ్తున్నామని.. టీసీ సంఘాల నిరసన కార్యక్రమంలో పాల్గొంటామని మహేశ్ కుమార్ గౌడ్ పేర్కొన్నారు.

# మళ్లీ పేదల ఇండ్ల కూల్చివేతకు బుల్డోజర్లు

హెచ్సీయూ భూముల స్వాధీనానికి.. రేవంత్ బుల్డోజర్ల పాలన అనటానికి ఇదే నిదర్శనం ఎందుకు కాంగ్రెస్కు పాలన అప్పగించామని అన్నివర్గాల మనోవేదన కాంగ్రెస్ పాలన తీరుపై కేటీఆర్ ఆగ్రహం

**హైదరాబాద్, మార్చి 31 :** అప్పుడు మూసీ ప్రక్షాళన పేరుతో పేదల ఇండ్లు కూల్చిన రేవంత్, ఇప్పుడు హెచ్సీయూ భూములపై వడ్డాడని ఆయన పాలనలో కేవలం బుల్డోజర్లు తప్ప ఏమి కనిపించడం లేదని మాజీమంత్రి కేటీఆర్ ధ్వజమెత్తారు. రాష్ట్ర పరిస్థితి చూస్తుంటే అసలు కాంగ్రెస్కు ఎందుకు పాలన అప్పగించామంటూ అన్నివర్గాల ప్రజలు ఆవేదన వ్యక్తం చేస్తున్నారని విమర్శించారు. తొలుత పర్యావరణ పరిరక్షణ పేరుతో చాలా మంది పేదల ఇండ్లను కూల్చివేశారని మండిపడ్డారు. ఆ తర్వాత అభివృద్ధి పేరుతో గిరిజన గ్రామాలను వెంబడించారని.. బంజరు భూములు, బల్లులు కూడా గుడ్లు పెట్టవు అన్నారు.. ఇప్పుడు మీరు జంతువుల గూళ్ళను వెంటాడి సామాహిక హత్యలు చేస్తారంటూ మండిపడ్డారు. విధ్వంసం మీ ఏకైక నినాదం! మీ ఖజానాను దాఖలు చేయడమే ఏకైక నినాదం.. నేను మిమ్మల్ని అడుగుతున్నాను రేవంత్ రెడ్డి.. మీ బుల్డోజర్లు వారంతలో, రాత్రిపూట ఎందుకు నిరంతరాయంగా పనిచేశాయి.. మీరు కోర్టుకు ఎందుకు భయపడుతున్నారు? మీరు ఏమి దాచారు? అంటూ తీవ్రస్థాయిలో స్పందించారు. ఈ సందర్భంగా సోషల్ మీడియాలో హెచ్సీయూ భూముల్లో బుల్డోజర్లు చదును చేస్తుండడంతో అక్కడి అటవీ ప్రాంతంలో పెద్ద సంఖ్యలో జింకలు అక్కడ ఏం జరుగుతుందో తెలియక ఆగమాగం అవుతున్నాయి. ఇందుకు సంబంధించిన వీడియోను సోషల్ మీడియా వేదికగా కేటీఆర్ ట్వీట్ చేశారు. పెద్ద సంఖ్యలో అర్ధరాత్రి మోహరించిన బుల్డోజర్లతో నెమళ్లు అరుపులతో అటవీ ప్రాంతం దద్దరిల్లింది. ఇందుకు సంబంధించిన వీడియోలు వైరల్ గా మారాయి. కంచె గచ్చిబౌలిలోని హెచ్సీయూ సమీపంలో ఉన్న 400 ఎకరాల భూమిని ఇటీవల కాంగ్రెస్ అమ్మేయాలని కాంగ్రెస్ సర్కారు నిర్ణయించింది. ఆ స్థలాన్ని చదును చేసేందుకు అధికారులు రంగం సిద్ధం చేశారు. ఈ క్రమంలోనే పెద్ద ఎత్తున బుల్డోజర్లను మోహరించారు. చదును చేయడాన్ని విద్యార్థులు అడ్డుకున్నారు. ఆ భూమి యూనివర్సిటీదేనని పేర్కొంటున్నారు. ప్రకృతి విధ్వంసాన్ని ఆపాలని.. అక్కడ ఉంటున్న జీవరాశిని కాపాడాలని విద్యార్థులతో పాటు పర్యావరణ ప్రేమికులు కోరుతున్నారు.



సంపాదకీయం



సంక్షేమం పేరుతో దివాళా తీయిస్తే ఎలా!

సంక్షేమం పేరుతో ఉచిత పథకాలు అమలు చేయమని చెప్పించెవరు.. ఉచిత బియ్యం, ఉచిత పందెం.. 58 ఏళ్లకే పెన్షన్లు.. రాజకీయ నాయకులకు జీతభత్యాలు.. ఇవన్నీ ఎవరి కోసం.. ప్రజలు కట్టిన పన్నులతో పాటునే చేయాల్సిన నేతలు రాష్ట్రాలను దివాళా తీయించేస్తున్నారు. అభివృద్ధి అంటే పెన్షన్లు వందల, సన్నబియ్యం వందల ఇదేనా.. ఇవన్నీ నిలదీయడానికి ప్రజలంతా సిద్ధం కావాలి. ఎపి కావచ్చు.. తెలంగాణ కావచ్చు.. ధరల గురించి మాట్లాడరు. అభివృద్ధి గురించి మాట్లాడరు. వారి సెక్యూరిటీ, ఆకాశ హఠాత్తులను నిర్మించుకోవడం.. ప్రజల దబ్బుతో సోకాలి చేసుకోవడం ఇదే పాలన అంటే.. అన్నది ప్రజలంతా ఆలోచించాలి. జగన్ తన హయాంలో రాజధాని, పోలవరం నిర్మాణాలను పక్కన పెట్టారు. విశాఖ భీమిలి దగ్గర మాత్రం అద్భుత సౌధాలను నిర్మించుకున్నారు. దీనికి నాటి పాలకులు నేటికీ సమర్థించు కుంటున్నారు. ఇంతకన్నా దౌర్భాగ్యం ఉండదు. ఇలాంటి పాలకులు అవసరమా అని ఆలోచన చేయాలి. రాష్ట్రాలను అప్పులో కూరుకు పోయేలా చేసి.. దివాళా తీయించిన నేతలు నీతి వాక్యాలు పలుకుతున్నారు. అభివృద్ధి చేశామని గొప్పలు చెప్పుకుంటున్నారు. సకాలంలో ధాన్యం కొనుగోట్ల చేయరు. మిర్చి పండితే కొనుగోలు చేయలేరు. విద్యుత్, వైద్యం, విద్యారంగాలను వదిలివేసి చేయరు. ఇవన్నీ మరచి పందెంలా చేస్తున్న... ఏరా మన పాలకులు.. అయినందుకు సిగ్గు పడాలి. ఇక తాజాగా హైదరాబాద్ సెంట్రల్ పరిశ్రమలో చెందిన 400 ఎకరాల భూమిని నిస్సర్కారు అమ్మాలనుకోవడం రేపం ప్రభుత్వ దివాళాకోరు విధానం కాక మరోటి కాదు. పెన్షన్లు, ఉచిత బియ్యం, సన్నబియ్యం, ఇందిరమ్మ ఇళ్ల వంటి పథకాలు ఎవరు అడిగారు. ఇవన్నీని దబ్బులు ఉన్నాయో లేదో ఆలోచించకుండా ఇప్పటికే హామీలు ఇచ్చి ఇప్పుడు భూములు, ఆస్తులు తెగనమ్మితే ఎలా. నీతులు పలుకుతున్న గత బిఆర్ఎస్ పాలకులు కూడా ఇంతకన్నా భిన్నంగా చేయలేదు. వారి హయాంలోనూ భూములు అమ్ముకున్నారు. పేదలు ఇళ్లు కొనగలిగేలా పరిస్థితులు ఉంటే మూసీ మురికిలో ఎందుకు నివసిస్తారు. మూసీ సుందరీకరణ పేరుతో వారిని నిర్వాసితులను చేయడం ఎంతవరకు సమంజసం. మూసీ సుందరీకరణ, పర్యావరణ పరిరక్షణ పేరిట పేదల ఇళ్లు కూల్చడం ఎంతవరకు సబబు. లగడపల్లిలో ఫార్మా పేరుతో దాడులు జరిగాయి. అభివృద్ధి పేరుతో గిరిజన తండాలపైకి వెళ్లారు. పాలకులు పక్కా రియల్ ఎస్టేట్లకూ మారితే ఇక రక్షించేవెవరన్నది గుర్తించాలి. చెప్పిన పథకాల అమలుకు, ఖజానా నింపుకోవడమే కాంగ్రెస్ నాయకులు హెచ్సీయూ భూములను అమ్ముకుంటామంటే ఎలా! హెచ్సీయూ భూములు అమ్ముకొన్న వ్యక్తినా తీవ్రంగా తప్పు పట్టాల్సిందే. హైదరాబాద్లో హెచ్సీయూ పరిసర ప్రాంతాలే కాస్త ఆక్సిజన్ ఇచ్చే ప్రాంతాలుగా ఉన్నాయి. వీటిని కూడా లేకుండా చేస్తామనే దుర్భాష అలోచన సరికాదు. 400 ఎకరాల అమ్మి.. రూ.30వేల కోట్లు రాబట్టుకోవాలని అధికార పార్టీ నేతలు చేస్తున్న ప్రయత్నాలు మానుకోవాలి. హెచ్సీయూ విద్యార్థుల పోరాటానికి అందరూ అండగా నిలవడం ద్వారా విలువైన భూములను కాపాడాలి. హైదరాబాద్ సెంట్రల్ యూనివర్సిటీ భూముల పరిరక్షణ కోసం పాటుపడుతున్న విద్యార్థులపై ప్రభుత్వం అణచివేతకు పాల్పడడం తగదు. హైదరాబాద్ సెంట్రల్ యూనివర్సిటీ దేశంలో పేరు ప్రఖ్యాతి పొందినది. అక్కడ చదివిన విద్యార్థులు దేశ విదేశాల్లో గొప్పగా రాణిస్తున్నారు. దేశానికి తలమానికంగా ఉన్న విద్యార్థుల్లో ఒకటిగా ఉంది. హైదరాబాద్ నగర భవిష్యత్తు కోసం విశ్వవిద్యాలయ భవిష్యత్తు కోసం భూముల వేలం తగదని ప్రభుత్వం పెద్దలు గుర్తించాలి. భూములు ప్రభుత్వానివే అని చెబుతున్న సిఎం, మంత్రులు వాటిని రక్షించేందుకు చర్యలు తీసుకోవాలి. వాటిని అన్యాయంగా కాకుండా చూడాలి. యూనివర్సిటీ భూములపై రాజకీయం చేస్తున్న తీరు మంచిది కాదు. బుల్డింగ్లను పెట్టి అక్కడున్న చెట్లను తొలగించి చదును చయం సరికాదు. హైదరాబాద్కి ఊపిరినిచ్చే కొన్ని గ్రీన్ ప్రాంతాలలో హైదరాబాద్ సెంట్రల్ యూనివర్సిటీ, దాని చుట్టూ ఉన్న ప్రాంతాలే. ఇప్పటికే కొండలు, గుట్టలను మాయం చేస్తున్నారు. హైదరాబాద్ ఓ ఇప్పటికే కొండలు గుట్టలు మాయం అయ్యాయి. ఎక్కడపడితే అక్కడ ఇవి డ్లవం చేయడం సరికాదు. వీటిని కూడా ఆపాలి. ఇలా చేస్తూ పోతే భవిష్యత్తులో డిబ్బి మాదిరి ఊపిరి పీల్చుకోవడమే కష్టం అయ్యే పరిస్థితి ఏర్పడుతుంది. పర్యావరణ స్వచ్ఛ ప్రభావంపై అధ్యయనం చేయాలి. ఇప్పటికే హైదరాబాద్లో వేల ఎకరాల మాయం అయ్యాయి. పర్యావరణ విధ్వంసాన్ని వెంటనే ఆపాలని రేపం ప్రభుత్వానికి రాజకీయపార్టీలు కూడా సూచించాయి. పచ్చదనం, జీవవైవిధ్యాన్ని నాశనం చేయడం సరికాదని పాలకులు గుర్తించాలి. నిధుల సమీకరణ కోసం ఈ తరహా చర్యలు చేపట్టడం కూడా మంచిది కాదు. ముందుగా ఉచిత పథకాలను సమీక్షించాలి. సెక్షన్లను తెచ్చే పథకాల్లో కోతలు విధించుకోవాలి. అప్పులకు, భేదజాలకు పోకుండా ఉన్న ఆదాయంతోనే ప్రభుత్వాన్ని నడపాలి. రాష్ట్రాన్ని అప్పుల ఊబిలోంచి బయటపడేయాలంటే అమ్మకాలు.. కారు ఆస్తులు స్వీకరించాలి. హైదరాబాద్ సెంట్రల్ యూనివర్సిటీ విశ్వవిద్యాలయం భూముల అమ్మకం ప్రతిపాదనను వెంటనే ఉపసంహరించుకోవాలి. విద్యార్థులు, అధ్యాపకులు తీవ్రంగా వ్యతిరేకిస్తున్నా ప్రభుత్వం మొండిగా ముందుకు వెళ్లడం సరికాదు. ఇప్పటికే హైదరాబాద్లో శ్మశానవాటికలకు కూడా జాగా దొరకని పరిస్థితి వచ్చింది. పార్కులకు సైతం స్థలం లేక కాంట్రీట్ జంగిల్గా మారుతోంది. హైదరాబాద్ లో కట్టాలను గుర్తించి ముందుగా వాటిని విముక్తం చేయాలి. చెరువులు కట్టాలను గుర్తించాలి. అందుకు మైద్రా చేస్తున్న కృషిని మరింతగా ప్రోత్సహించాలి. హైదరాబాద్ నగరంతో పాటు చుట్టూపక్కల కట్టాలను గుర్తించి, ఆ భూములను స్వాధీనం చేసుకోవాలి. దబ్బులను పుధా చేసే ఓట్ల పథకాలకు పాతరేసివచ్చడే రాష్ట్రం అప్పుల ఊబినుంచి బయటపడగలదు. ఇది చంద్రబాబుకైనా మరెవ్వరికైనా వచ్చింది. సంక్షేమం పేరుతో అప్పులు చేసి, పందెంలా చేయడం ఎంతమాత్రం కాదు. ప్రీ పథకాలను ఇకనైనా సమీక్షించడం క్షేమకరం.

తెలుగు రాష్ట్రాల్లో వడ గాడ్డులు!

న్యూఢిల్లీ, ఏప్రిల్ 1: దేశంలో ఈసారి ఏప్రిల్ నుంచి జూన్ వరకు దేశంలోని పశ్చిమ, తూర్పు ప్రాంతాలు మినహా చాలా చోట్ల సాధారణ స్థాయి కంటే అధిక ఉష్ణోగ్రతలు నమోదవుతాయని, వాయువ్య, మధ్య, తూర్పు ప్రాంతాల్లో ఎక్కువ రోజులపాటు - వడగాడ్డులు వీసాయని భారత వాతావరణ శాఖ అంచనా వేసింది. ఈ సారి తెలంగాణ, ఆంధ్రప్రదేశ్ పాటు - పలు రాష్ట్రాల్లో సాధారణ స్థాయికి మించి 2 నుంచి 4 రోజులపాటు - తీవ్రమైన వడగాడ్డులు వీచే అవకాశం ఉన్నదని స్పష్టం చేసింది. మంగళవారం నుంచి శుక్రవారం వరకు రాష్ట్రంలోని పలు ప్రాంతాల్లో తేలికపాటి నుంచి ఓ మోస్తరు వర్షాలు కురిసే అవకాశముందని, గరిష్ట ఉష్ణోగ్రతలు 2 నుంచి 3 డిగ్రీలు తగ్గుతాయని ఐఎండీ తెలిపింది. శనివారం ఉత్తరాంధ్రలో ఓ మోస్తరు నుంచి భారీ వర్షాలు కురిసే అవకాశముంది. ప్రస్తుత వేసవిలో ఏప్రిల్-జూన్ మధ్య ఎండలు సాధారణం కంటే ఎక్కువగా ఉంటాయని భారత వాతావరణ విభాగం ఐఎండీ అంచనా వేస్తోంది. మధ్య, తూర్పు ప్రాంతాల్లో, వాయువ్య రాష్ట్రాల్లో కుప్పరోజులు వడగాడ్డులు వీసాయని హెచ్చరించింది. ఎక్కువ ప్రాంతాల్లో గరిష్ట ఉష్ణోగ్రతలు సాధారణ స్థాయికి మించి నమోదవుతాయని, కనిష్ట ఉష్ణోగ్రతలు కూడా పలుచోట్ల సాధారణం కంటే ఎక్కువగా ఉంటాయని ఐఎండీ తెలిపింది. రాజ్ కోట్ల మూడు నెలలపాటు - అనేక ప్రాంతాల్లో సాధారణం కంటే రెండు నుంచి నాలుగు రోజులు ఎక్కువగా వడగాడ్డులు వీసాయని తెలిపింది. మామూలుగానే ఏప్రిల్, నెలల్లో వడగాడ్డులు నమోదవుతుంటాయి. తెలంగాణ, ఆంధ్రప్రదేశ్, కర్ణాటక, రాజస్థాన్, ఉత్తరప్రదేశ్, హరియాణా, బీహార్, ఒడిశా, ఛత్తీస్ గఢ్ రాష్ట్రాల్లో సాధారణం కంటే ఎక్కువగా వడగాడ్డులు రోజులు కొనసాగే అవకాశం ఉంది. ముఖ్యంగా ఏప్రిల్లో



దేశంలో చాలా ప్రాంతాల్లో ఎక్కువ ఉష్ణోగ్రతలు నమోదవుతాయని ఐఎండీ తెలిపింది. ఎపిలో చాలా ప్రాంతాల్లో అన్ని జిల్లాల్లోనూ వడగాడ్డులు తీవ్రత అధికంగా ఉంటుందని ప్రకటించింది. సోమవారం సందర్భంగా జిల్లా గోస్వామిలో 40.3, కర్నూలు జిల్లా కమ్యూన్లలో 40.2, అనంతపురం జిల్లా నాగసముద్రంలో 40 డిగ్రీల గరిష్ట ఉష్ణోగ్రతలు నమోదయ్యాయి. మరోవైపు ఉపరితల ఆవరణ, డ్రోప్ ప్రభావంతో వేడి, ఉక్చోత నుంచి ప్రజలకు కొంత ఉపశమనం లభించుంది.



జార్ఖండ్ లో రెండు గూడ్స్ రైళ్ల ఢి ముగ్గురు లోకో ఫైలట్లు మృతి

రాంఛి, ఏప్రిల్ 1: జార్ఖండ్ లోని సాహెబ్ గంజ్ లో మంగళవారం ఘోర రైలు ప్రమాదం జరిగింది. రెండు గూడ్స్ రైళ్ల ఢి కొన్ని ఈ ఘటనలో లోకో ఫైలట్లు ముగ్గురు మృతి చెందారు. ఈ ఘటనకు సంబంధించిన వివరాల్లోకి వెళ్తే.. మంగళవారం తెల్లవారుజామున 3.30 గంటల సమయంలో జరిగింది. ఘర్షణ నుంచి లాల్బాగ్ లోని వెళ్తున్న గూడ్స్ రైలు రైల్వేలో అగి ఉన్న గూడ్స్ రైలును ఢి కొట్టింది. ఆ తర్వాత మంటలు వెలరేగి రెండు ఇంజిన్లకు మంటలు అంటుకున్నాయి. ఈ ప్రమాదంలో లోకో ఫైలట్లు సహా ముగ్గురు ప్రాణాలు కోల్పోయినట్లు సమాచారం. మరో ముగ్గురు సిబిఎస్ఎఫ్ జవాబులు సైతం గాయపడినట్లు సమాచారం. ఇక ఈ విషయం తెలిసిన వెంటనే అగ్నిమాపక సిబ్బంది ఘటనా స్థలానికి చేరుకుని.. మంటల్ని ఆదుపులోకి తెచ్చే ప్రయత్నం చేశారు.


అత్యాచారం కేసులో మతబోధకుడికి జీవితభైదు

చండీగఢ్, ఏప్రిల్ 1: అత్యాచారం కేసులో పంజాబ్ కు చెందిన ప్రముఖ మతబోధకుడు, సోషల్ మిడియా ఇన్ ఫ్లూయెన్సర్ బాబిందర్ సింగ్ కు జీవితభైదు పడింది. అత్యంత తరవాత తప్పించుకున్నాడని అంటున్నారు. చివర పోలీసులకు చిక్కాడు. 2018లో ఓ యువతిపై లైంగిక వేధింపులకు పాల్పడినందుకు గానూ ఇటీవల అతడిని మొహాబీ కోర్టు దోషిగా తేల్చింది. తాజాగా శిక్ష ఖరారు చేస్తూ.. బాబిందర్ సింగ్ కు జీవితభైదు విధిస్తూ మంగళవారం తీర్పు వెలువరించింది. ఈ కేసులో నందితులుగా ఉన్న మరో ఐదుగురిని న్యాయస్థానం నిర్దోషులుగా తేల్చింది. అప్పట్లో ఈ కేసు సంచలనం రేపింది. బాబిందర్ సింగ్ తనపై అత్యాచారానికి పాల్పడ్డాడని జిరాఫ్ కేసులకు చెందిన ఓ మహిళ 2018లో పోలీసులకు ఫిర్యాదు చేసింది. విదేశాలకు తీసుకెళ్లిన ఆశపెట్టి అతడు తనను ఇంటికి అప్పగించాడని బాధితురాలు తెలిపింది. అక్కడ తనపై లైంగిక దాడికి పాల్పడి.. ఆ దృశ్యాలను రికార్డ్ చేశాడని ఆరోపించింది. అతడి డిమాండ్లకు అంగీకరించకపోతే ఆ వీడియోను సామాజిక మాధ్యమాల్లో పోస్ట్ చేస్తానని బెదిరించినట్లు తెలిపింది. ఆమె ఫిర్యాదు ఆధారంగా కేసు నమోదు చేసుకున్న పోలీసులు.. ఇటీవల దిల్లీ ఎయిర్పోర్ట్ లో అతడిని అరెస్టు చేశారు. అనంతరం విచారణ జరిపిన కోర్టు.. అతడిని దోషిగా తేల్చి జీవితభైదు విధించింది. హరియాణాకు చెందిన బాబిందర్ సింగ్ 2012లో మతబోధకుడిగా మారాడు. జలంధర్, మొహాలీలో ప్రార్థనా మందిరాలు ఏర్పాటు చేశాడు. అసతికాలంలోనే పాపాల అయిన సింగ్ కు సోషల్ మీడియాలోనూ లక్షలాది ఫాలోవర్లు ఏర్పడ్డారు. అయితే, ఇతడిపై గతంలో అనేక ఆరోపణలు వచ్చాయి. అనారోగ్యంతో బాధపడుతున్న తమ కుమార్తెకు నయం చేస్తానని దబ్బులు తీసుకున్నట్లు దిల్లీకి చెందిన దంపతులు 2022లో కేసు పెట్టారు. 2023లో సింగ్ పై ఆదాయపు పన్ను సోదాలు కూడా చేసింది. ఈ విధాది ఫిబ్రవరిలో కచ్చురలాకు చెందిన మరో యువతి అతడిపై లైంగిక వేధింపుల ఆరోపణలు చేస్తూ పోలీసులను ఆశ్రయించింది. దీంతో అతడిపై పలు కేసులు నమోదయ్యాయి. మొత్తానికి పోలీసులు అరెస్ట్ చేసి, కేసులు రుజువు చేయడంతో జీవితభైదు పడింది.

లిఫ్ట్ ఆస్తామని నమ్మించి..

జర్నీ యువతిపై ముగ్గురు యువకుల లైంగికదాడి పహడీ ఫలిఫ్ పీఎస్ లో జర్నీ యువతి ఫిర్యాదు

హైదరాబాద్, ఏప్రిల్ 1: రాష్ట్రంలో అత్యాచారాలు బాగా పెరిగిపోతున్నాయి. విదేశీ విధంగా యువతులను నమ్మిస్తున్న యువకులు దారుణాలకు ఒడిగడుతున్నారు. మొన్న ఓ ఆలయానికి వెళ్లిన యువతిని సామాజిక అత్యాచారానికి పాల్పడిన విషయం తెలిసింది. దానిని మరువకముందే హైదరాబాద్ శివారులో మరో ఘటన వెలుగులోకి వచ్చింది. ఆ ఘటనకు సంబంధించిన వివరాలు ఇలా ఉన్నాయి. హైదరాబాద్ లో ఎయిర్పోర్టుకు వెళ్తున్న యువతికి లిఫ్ట్ ఇస్తానని చెప్పి ముగ్గురు యువకులు కారీలో ఎక్కించుకున్నారు. అనంతరం మీర్పేట్ దగ్గరలోని మండపల్లెమ్మ దగ్గర.. సదరు యువతిని కారులో



కేంద్రీకరణ దిశగా ప్రభుత్వం

దేశాన్ని అగాధంలోకి నెడుతున్న విధానాలు కేంద్ర ప్రభుత్వంపై సోనియా విమర్శలు

న్యూఢిల్లీ, ఏప్రిల్ 1: ప్రస్తుత ప్రభుత్వ మూడు అంశాల ఎజెండా విద్యా రంగంలో వివాదకరమైన పరిణామాలకు దారితీస్తోందని కాంగ్రెస్ అధినేత్రి సోనియా గాంధీ విమర్శించారు. సెంట్రలైజేషన్, కమర్షియలైజేషన్, కమ్యూనలైజేషన్ అనే మూడు సి... లు దేశ విద్యా విధానాన్ని శాసిస్తున్నాయని ఆమె ఆవేదన వ్యక్తం చేశారు. గత దశాబ్దంలో అధికారాన్ని కేంద్రీకరించడం, విద్యను వ్యాపారంగా చేయడం, పాఠ్యపుస్తకాలు, పాఠ్యాంశాలు మతభేదం చేయడం వారికి తెలిసిన పద్ధతులు అని సోనియా విమర్శించారు. తాజాగా ఒక పత్రికకు రాసిన వ్యాసంలో ఆమె దేశంలోని పలు అంశాలపై తన అభిప్రాయాన్ని వ్యక్తం చేశారు. గత 11 సంవత్సరాలుగా ఈ ప్రభుత్వ పనితీరు కేంద్రీకరణ దిశగా సాగుతోందని, అత్యంత హానికరమైన పరిణామాలు విద్యా రంగంలోనే ఉన్నాయని సోనియా అన్నారు. కేంద్ర, రాష్ట్ర ప్రభుత్వాల విద్యా మంత్రులతో కూడిన కేంద్ర విద్యా సలహా మండలి సమావేశం 2019 సెప్టెంబర్ నుండి ఇప్పటివరకూ జరుపలేదన్నారు. జాతీయ విద్యా విధానం 2020 అమలుపై రాష్ట్ర ప్రభుత్వాలతో కనీసం ఒక్కసారి చర్చలు జరిపారా అని ఆమె నిలదీశారు. విద్య కేంద్ర రాష్ట్రాల ఉమ్మడి అంశమైనా కేంద్ర ప్రభుత్వం ఒంటరి పోకడలకు పోతోందని విమర్శించారు. విద్యావ్యవస్థ ద్వారా చిన్నవారిలో విద్యేషాన్ని పెంచడమనే ఆరెస్నెస్, బీజేపీ సుదీర్ఘ కాంక్షను ఇప్పుడు తెరవేయబడుతున్నారని ఆమె అన్నారు. మహాత్మా గాంధీ హత్యోదంతాన్ని మొగలుల పాలనా విషయాలను పుస్తకాల నుంచి ఎందుకు తొలగించారన్నారు. తగిన నైపుణ్యాల లేకపోయినా ప్రతిష్టాత్మక యూనివర్సిటీల్లో వారి సిద్ధాంతాలకు అనుగుణంగా ఉన్నవారికే కీలక బాధ్యతలు అప్పగిస్తున్నారని సోనియా ఆక్షేపించారు. విద్యావ్యవస్థపై సాగుతున్న ఈ మారణహోమం వెంటనే ఆగిపోవాలని సోనియా తన వ్యాసంలో కోరుకున్నారు.



రెహమాన్ ఫౌండేషన్ ఆధ్వర్యంలో ఆర్థిక సహాయం

ఉధ్యమ తరటం, లింగా పూర్ : లింగా పూర్ మండల కేంద్రానికి చెందిన రెహమాన్ ఫౌండేషన్ సభ్యుడు జాధవ్ మారుతీ తండ్రి జాధవ్ లాల్ నాయక్ ఇటీవల మృతి చెందగా దశదిన పెద్దకర్మ (తేర్పు) కార్యక్రమం కోసం మంగళవారం రెహమాన్ ఫౌండేషన్ మండల ఇంచార్జి జాబ్ ట్ దవితే కుమార్ బృందం సభ్యులు రెహమాన్ ఫౌండేషన్ చైర్మన్ దాక్టర్ షేక్ అబ్దుల్ రెహమాన్ జిలాన్ ఆదేశాల మేరకు 9000/- రూపాయలు, నిత్యావసర సరుకులు కుటుంబ సభ్యులకు అందజేశారు. ఈ కార్యక్రమంలో జాధవ్ సుశీల్, ఆడే సంజీవ్, జాధవ్ గజానంద్, దవనే విశ్వకాంత్, రాధోడ్ కిషన్, రాధోడ్ ధర్మందర్, రాధోడ్ నరేందర్ గ్రామ పెద్దలు, యువకులు తదితరులు పాల్గొన్నారు.

# పేదలందరికీ సన్నబియ్యం



● మేడల్ జిల్లా అర్ధవైశ్య మహా సభ అధ్యక్షులు, కీసరమాజీ ఎంపీటీసీ బెలిదే రమేష్ గుప్తా

కీసర, ఏప్రిల్ 1 (నేటి ప్రస్థానం):

తెలంగాణ రాష్ట్ర ప్రభుత్వం ప్రతిష్టాత్మకంగా పేదల సంక్షేమం కొరకు సన్నబియ్యం అమలు చేసినందుని మేడల్ జిల్లా అర్ధవైశ్య మహా సభ అధ్యక్షులు, కీసర మాజీ ఎంపీటీసీ బెలిదే రమేష్ గుప్తా అన్నారు. రాష్ట్ర ముఖ్యమంత్రి రేవంత్ రెడ్డి ఆధ్వర్యంలో అమలు చేసిన సన్న బియ్యం కీసరలో మంగళవారం లబ్ధిదారులకు బెలిదే రమేష్ గుప్తా అందజేశారు. కీసర మండలం కాంగ్రెస్ పార్టీ మహిళా ఉప అధ్యక్షురాలు కర్త బాలమణి, పుట్టి శ్రీనివాస్ గౌడ్, బాలకృష్ణ రెడ్డి, తదితరులు పాల్గొన్నారు.

ముంబై: బిపీఎల్ 18వ సీజన్లో యంగ్ షేయర్స్ దుమ్ము రేపుతున్నారు. అనామకులుగా లీగ్లోకి ఎంట్రి ఇచ్చి తమ ప్రదర్శనలతో సగర్వంగా క్రికెట్ ప్రపంచానికి వారిని వారు పరిచయం చేసుకుంటున్నారు. ఇటీవల సూపర్ ఇన్ఫింగ్స్తో ముంబయి జట్టుకు చెందిన విఘ్నేశ్ పుతూర్ మెరిశాడు. ఇప్పుడు అదే జట్టు నుంచి మరో పేస్ సంచలనం క్రికెట్ ప్రపంచానికి పరిచయమయ్యాడు. అతడే అశ్వని కుమార్. మొహలికి చెందిన అశ్వని కుమార్ బిపీఎల్లో ఆదిరిపోయే అరంగేట్రం చేశాడు. కోల్కతా నైట్ రైడర్స్ తో జరిగిన తన మొదటి మ్యాచ్లోనే 3 ఓవర్లలో 24 పరుగులు సమర్పించి 4 వికెట్లు కూల్చి రికార్డు సృష్టించాడు. కోల్కతా నడి విరిచి 116 పరుగులకే ఆటోల్ చేయడంలో ప్రధాన పాత్ర పోషించాడు. ఆడిన ఫస్ట్ మ్యాచ్ తోనే అదరగొట్టిన అశ్వని కుమార్ ను ముంబయి ఇండియన్స్ యాజమాన్యం ఇటీవలే బిపీఎల్ వేలంలో రూ. 30 లక్షలకు కొనుగోలు చేసింది. తన కుమారుడికి క్రికెట్ బంటే ప్రాణం అని, ఎప్పుడీకప్పుడు తన స్పిల్లోను పెంచుకునేందుకు పరితపించేవాడని అశ్వని నాన్న హర్షేశ్ కుమార్ అన్నారు. ' అశ్వని కుమార్ ఎండనక, వాననక చాలా కష్టపడేవాడు. శిక్షణకు అప్పులు దుమ్మా కొట్టాడు కాదు. ట్రైనింగ్ ముగించుకుని ఎప్పుడో రాత్రి పదిగంటలకు ఇంటికి వచ్చేవాడు. తిరిగి ఉదయం అయ్యేదంతా క్రికెట్ అకాడమీకి వెళ్లేవాడు. కొన్నిసార్లు సైకిల్ మీద కూడా అంతదూరం వెళ్లేవాడు అశ్వని. మరీ కొన్ని సందర్భాల్లో షేర్ ఆటోలో వెళ్లేందుకు రూ. 30 నన్ను అడిగి తీసుకునేవాడు. అలాంటి అశ్వని కుమార్ ను ముంబయి ఇండియన్స్ రూ. 30 లక్షలకు వేలంలో కొనుగోలు చేసింది. తాను తీసుకున్న ప్రతిపైసాకూ అశ్వని న్యాయం చేశాడు. మ్యాచ్ లో అద్భుత ప్రదర్శన చేసి వికెట్లు పడగొట్టాడు. ముంబయి విజయానికి కృషి చేశాడు' అని హర్షేశ్ కుమార్ సంతోషం వ్యక్తం చేశాడు. కాగా యంగ్ టాలెంట్ ను ప్రోత్సహించడంలో ముంబయి ఇండియన్స్ ఎప్పుడూ ముందుంటుంది. గత దశాబ్ది కాలంలో పలువురు యువ షేయర్లలో ఉన్న ప్రతిభ గుర్తించి వేలంలో కొనుగోలు చేసింది. అలా యంగ్ షేయర్స్ కు ముంబయి ఇప్పటికీ ఎంతో మందికి అవకాశాలు కల్పించింది. వారు ప్రస్తుతం అంతర్జాతీయ స్థాయి క్రికెట్ లో రాణిస్తున్నారు. అలా ప్రస్తుత సీజన్ లో అశ్వని కుమార్, విఘ్నేశ్ పుతూర్ వెలుగులోకి వచ్చారు. అయితే ఆ ప్రాంచైజీ కొత్త టాలెంట్ ను గుర్తించడంలో మేనేజ్ మెంట్ టీమ్ కిలక పాత్ర పోషిస్తుంది. దేశీయ క్రికెట్, లీగ్ లో ఆడుతున్న టాలెంట్ షేయర్స్ ను గుర్తించి ఈ టీమ్ యాజమాన్యం దృష్టికి తీసుకుస్తుంది. ఆ తర్వాత వారిని వేలంలో కొనుగోలు చేసి అవకాశాలు కల్పిస్తున్నారు. డిఫెండ్ యాక్సన్ తో పేసర్ జట్టిత్ బువ్రాలోని టాలెంట్ ను గుర్తించిన ముంబయి 2013లో కొనుగోలు చేసింది. అరంగేట్ర మ్యాచ్ లోనే ఈ యార్లర్ స్పెషలిస్ట్ మూడు వికెట్లు పడగొట్టాడు.

## బిపీఎల్లో అదిరిపోయే అరంగేట్రం..

రూ.30 లక్షలు దక్కించుకున్న అశ్వని కుమార్



ఆ తర్వాత టీమ్ ఇండియాలో బువ్రా కీలక సభ్యుడైపోయాడు. మూడు ఫార్మాట్లలోనూ అదరగొడుతున్నాడు. ప్రస్తుత తరంలో అత్యుత్తమ బౌలర్ గా పేరు పొందాడు. హార్దిక్ పాండ్యను ముంబయి ఇండియన్స్ 2015 మెగావేలంలో రూ. 10లక్షలకు దక్కించుకుంది. బరోడాలో హార్దిక్ సైనిక్ టీ20 టోర్నీ ఆడుతున్నప్పుడు ముంబయి మేనేజ్ మెంట్ టీమ్ అతడి ప్రతిభను గుర్తించింది. ఆ తర్వాత హార్దిక్ ను జట్టులోకి తీసుకుంది. ప్రస్తుతం అతడు ముంబయికి కెప్టెన్ గా వ్యవహరిస్తున్నాడు. 2015, 2017, 2019, 2020లో ముంబయి ఇండియన్స్ బిపీఎల్ టైటిల్ గెలవడంలో హార్దిక్ కీలక పాత్ర పోషించాడు. ప్రస్తుతం టీమ్ ఇండియా పరిమిత

# ప్రపంచ కప్ గెలవడమే నా టార్గెట్

టీమిండియా స్టార్ ఆటగాడు విరాట్ కోహ్లా



న్యూ ఢిల్లీ: టీమిండియా స్టార్ ఆటగాడు విరాట్ కోహ్లా మంగళవారం కీలక ప్రకటన చేశాడు. 2027 వనేడే ప్రపంచ కప్ ఆడటం గురించి కీలక అవేదీల్ ఇచ్చాడు. తన తదుపరి ప్రధాన తేరి గోల్ గురించి తెలిపాడు. ప్రపంచ కప్ గెలవడమే తన ముందున్న టార్గెట్ అని ఒక షో సందర్భంగా విరాట్ కోహ్లా తన లక్ష్యాన్ని రివీల్ చేశాడు. తదుపరి వస్తే ప్రపంచ కప్ గెలవాలని తాను చూస్తున్నానని చెప్పుకొచ్చాడు విరాట్ కోహ్లా ప్రకటనపై నర్యతా చర్చ జరుగుతోంది. దీనికి సంబంధించిన మీడియా సోషల్ మీడియాలో వైరల్ గా మారింది. ఓ ప్రైవేట్ ఈవెంట్ మీ తదపరి లక్ష్యం ఏంటి.. అసలేం చేయబోతున్నాడు.. పెద్దగా ఏమైనా ప్లాన్ చేస్తున్నా.. అని అడిగిన ప్రశ్నకు విరాట్ కోహ్లా స్పందించాడు. వస్తే వరల్డ్ కప్ తదుపరి ఎడిషన్ 2027లో దక్షిణాఫ్రికాలో జరగనుంది. 2023లో జరిగిన వస్తే ప్రపంచ కప్ ను గెలుచుకోవడానికి భారత్ తీవ్రంగా ప్రయత్నించింది. కానీ ఫైనల్ లో ఓటమిని చవిచూసి రన్స్ గా మిగిలిపోయింది. అహ్మదాబాద్ లోని వరల్డ్ మోడీ స్టేడియంలో ఆస్ట్రేలియాతో జరిగిన ఫైనల్ లో ఓటమి పాలైంది. ఈ ఎడిషన్ లో 11 మ్యాచ్ లలో 95.62 సగటుతో రికార్డు స్థాయిలో 765 పరుగులు సాధించినందుకు కోహ్లా షేయర్ ఆఫ్ ది టోర్నమెంట్ గా ఎంపికయ్యాడు. కోహ్లా మూడు సెంచరీలు, ఆరు అర్ధ సెంచరీలు చేశాడు. అయితే ప్రతిష్టాత్మక గౌరవం లభించినప్పటికీ ఫైనల్ లో భారత్ ఓడిపోయిన తర్వాత కోహ్లా తీవ్ర నిరాశకు గురయ్యాడు. మ్యాచ్ తర్వాత జరిగిన ప్రదర్శన సమయంలో కూడా మాట్లాడలేదు. అప్పటి నుంచి సీనియర్ డ్యూయం రోహిత్ శర్మ, విరాట్ కోహ్లాను తదుపరి ప్రపంచ కప్ వరకు వచ్చే ఆడటం కొనసాగిస్తారా అని అభిమానులు అంచనాలు వేస్తున్నారు. అయితే ఇటీవల బిసీసి ఛాంపియన్స్ ట్రోఫీలో భారత్ విజయం 2027 ప్రపంచకప్ వరకు విరాట్, రోహిత్ లు తమ తేరి ను కొనసాగించడానికి చాలావు మార్గం సుగమం చేసింది. టోర్నమెంట్ లో కోహ్లా మరోసారి మంచి ఫామ్ లో కనిపించాడు. పాకిస్తాన్, ఆస్ట్రేలియాలపై మ్యాచ్ విన్నింగ్ నాక్స్ ఆడాడు. రోహిత్ కూడా ఛాంపియన్స్ ట్రోఫీ ఫైనల్ లో అద్భుతమైన ఇన్నింగ్స్ ఆడాడు. వీరిద్దరు వస్తే ప్రపంచకప్ వరకు ఆదాలని ఫ్యాన్స్ కోరుకుంటున్నారు.

## బిగ్ బాష్ లీగ్ లో ఆడనున్న కోహ్లా

సిడ్నీ సిక్సర్స్ ప్రాంచైజీ అధికారిక ప్రకటన

సిడ్నీ: క్రికెట్ డొమెస్టిక్ లీగ్ లో ఇండియన్ ప్రీమియర్ లీగ్ క్రేజ్ వేరు. ఈ లీగ్ లో ఆడేందుకు ప్రపంచ వ్యాప్తంగా ఉన్న క్రికెటర్లు ఆసక్తి కనబరుస్తారు. వేలంలో తమ పేరును సమోదా చేసుకుంటారు. అయితే మన ఆటగాళ్లు మాత్రం ఇతర దేశాల డొమెస్టిక్ లీగ్ లో ఆడడం చాలా అరుదు. కానీ, టీమ్ ఇండియా స్టార్ బ్యాటర్ విరాట్ కోహ్లా బిగ్ బాష్ లీగ్ లో ఆడనున్నట్లు ఓ ప్రాంచైజీ అఫీషియల్ గా షోస్ట్ పేర్ చేసింది. క్రికెటర్ విరాట్ కోహ్లా ఆస్ట్రేలియా దేశవాళీ టోర్నీ బిగ్ బాష్ లీగ్ లో ఆడనున్నాడు. ఈ టోర్నీలో సిడ్నీ సిక్సర్స్ జట్టుకు రెండేళ్లపాటు ప్రాతినిధ్యం వహించనున్నాడు. ఏంటి? విరాట్ బిగ్ బాష్ లో ఆడుతున్నాడా? నమ్మకస్యంగా లేదా? అవును ఈ విషయాన్ని స్వయంగా సిడ్నీ సిక్సర్స్ ప్రాంచైజీనే అధికారికంగా ప్రకటించింది. తమ సోషల్ మీడియాలో 'చెల్ కెమ్? విరాట్' అంటూ షోస్ట్ పేర్ చేసింది. దీంతో విరాట్ అభిమానులు ఫుల్ ఖుషి అవుతున్నారు. 'చెల్ కెమ్? విరాట్' అంటూ అక్కడి అభిమానులు సైతం కామెంట్ చేస్తున్నారు. ఇక బిపీఎల్ లోనే కాకుండా బిగ్ బాష్ లీగ్ లోనూ విరాట్ బ్యాటింగ్ జూడవచ్చని సంబర పడిపోతున్నారు. కానీ, ఇది నిజం కాదు. ఏప్రిల్ 1 సందర్భంగా సదరు ప్రాంచైజీ అభిమానులను ప్రాంక్ చేసింది. 'ఏప్రిల్ ఫూల్స్?' చేసినట్లు అసలు విషయం చెప్పింది. అయితే సిడ్నీ సిక్సర్స్ మంగళవారం ఆర్డరాత్రి సమయంలో ఈ షోస్ట్ పెట్టింది. ఇది సోషల్ మీడియాలో వైరల్ గా మారి ట్రెండింగ్ లోకి దూసుకొచ్చింది. నెటిజన్లు, అభిమానులు విరాట్ కు ఆ ప్రాంచైజీతో అగ్రిమెంట్ ఎప్పుడు జరగందోనని ఇంటర్వెయ్ లో తెగ వెతికేశారు. కానీ, ఈ షోస్ట్ చేసిన దాదాపు ఐదు గంటల తర్వాత ఆ ప్రాంచైజీయే 'ఏప్రిల్ ఫూల్స్?' చేశామంటూ అసలు మేటర్ రివీల్ చేసింది.



## కన్నుల పండవగా ఏకాదశీ దీక్షలు

మార్కెట్ గిం హనుమాన్ నామస్మరణ • ఏకాదశీ దీక్షను స్వీకరించిన 500 మంది భక్తులు



అనిపాబాద్, ఏప్రిల్ 1 (నేటి ప్రస్థానం): ఈ నెల 12న హనుమాన్ జయంతిని పురస్కరించుకుని మంగళవారం జిల్లా కేంద్రంలోని కేసాహర్ హనుమాన్ ఆలయంలో 500 మంది భక్తులు ఏకాదశీ దీక్షను స్వీకరించారు. ఈ సందర్భంగా ఆలయంలో ఉదయం 5 గంటల నుండి ఆలయ ప్రధాన అర్చకులు ఓజ్జల శిరీష్ శర్మ, వారణాసి శ్రీనివాస్ శర్మ, శేఖర్ శర్మ, మహేష్ శర్మల ఆధ్వర్యంలో గణపతి పూజ, నవగ్రహ పూజ, అంజనేయ స్వామికి రుద్రాభిషేకం, అష్టోత్తర శతనామ పూజ, అనంతరం దీక్షాపరులకు మాలాధారణ కార్యక్రమాన్ని

అత్యంత కన్నుల పండుగగా నిర్వహించారు. ఆలయ ప్రాంగణమంతా కాషాయమయంతో జైశ్రీరామ్, జై హనుమాన్, నామస్మరణతో మారుమోగింది. మంగళ హారతి, మంత్రపుష్పం, తీర్థ ప్రసాద వితరణ చేపట్టారు. ఈ సందర్భంగా దీక్షా కాలంలో స్వాములు పాలించాల్సిన నియమా నిబంధనలను భక్తులకు సూచించారు. ఈ కార్యక్రమంలో ఆలయ కమిటీ సభ్యులు గుండా వెంకన్న, ధర్మపురి వెంకటేశ్వర్లు, ఎక్కిరాల శ్రీనివాస్, పిన్న వివేక్, దీక్ష స్వాములు తదితరులు పాల్గొన్నారు.

